

Brussell, 4 ta' Lulju 2025
(OR. en)

9255/25

Fajl Interistituzzjonali:
2023/0158(CNS)

FISC 124
UD 115
ECOFIN 584
MI 316
COMER 80

ATTI LEGIŻLATTIVI U STRUMENTI OĦRA

Suġġett:	DIRETTIVA TAL-KUNSILL li temenda d-Direttiva 2006/112/KE fir-rigward tar-regoli tal-VAT relatati ma' persuni taxxabbli li jiffaċilitaw il-bejgħ mill-bogħod ta' merkanzija importata u mal-applikazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi u arranġamenti speċjali għad-dikjarazzjoni u l-ħlas tal-VAT fuq l-importazzjoni
----------	--

DIRETTIVA TAL-KUNSILL (UE) .../...

ta' ...

**li temenda d-Direttiva 2006/112/KE
fir-rigward tar-regoli tal-VAT relatati
ma' persuni taxxabbli li jiffacilitaw il-bejgh mill-boghod ta' merkanzija importata u
mal-applikazzjoni tal-iskema speċjali għall-bejgh mill-boghod ta' merkanzija
importata minn territorji terzi jew minn pajjiżi terzi
u arrangamenti speċjali għad-dikjarazzjoni u l-hlas tal-VAT fuq l-importazzjoni**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Kumitat Ekonomiku u Soċjali Ewropew²,

Filwaqt li jaġixxi skont proċedura leġislattiva speċjali,

¹ Opinjoni ta' ... (għadha mhijiex ippubblikata fil-Ġurnal Uffiċjali).

² ĠU C, C/2024/1579, 5.3.2024, ELI: <http://data.europa.eu/eli/C/2024/1579/oj>

Billi:

- (1) Intwera li l-użu tal-iskema tal-punt uniku ta' servizz għall-importazzjonijiet (IOSS, import one-stop shop) jiffaċilita u jggarantixxi aktar konformità fil-qasam tal-VAT fir-rigward tal-importazzjonijiet u b'hekk jiżgura li ma jkun hemm l-ebda distorsjoni tal-kompetizzjoni għad-detriment tal-provvisti tal-Unjoni permezz ta' għbir tat-taxxa inqas effettiv fuq l-importazzjonijiet ta' kunsinni ta' valur baxx minn pajjiżi terzi lill-konsumaturi fl-Unjoni. Fl-isfond ta' zieda esponenzjali fl-importazzjonijiet, huwa meħtieġ li jiġi incentivat aktar l-użu tal-iskema IOSS. Għalhekk, sabiex jintlaħaq dak l-oġettiv, bħala regola, fornituri jew fornituri preżunti li mhumiex irregistrati fl-iskema IOSS, iżda li qed jagħmlu provvisti fl-ambitu tal-iskema tal-IOSS, jenħtieġ li jsiru responsabbli għall-VAT fuq l-importazzjonijiet u għall-VAT fuq il-bejgħ mill-bogħod ta' merkanzija importata fl-Istati Membri tad-destinazzjoni finali tal-merkanzija, li tkun teħtieġ registrazzjoni f'kull wieħed minn dawk l-Istati Membri.

- (2) Sabiex jiġi protett id-dhul mit-taxxa tal-Istati Membri, fornituri jew fornituri preżunti li mhumiex stabbiliti fl-Unjoni u li ma jużawx l-iskema tal-IOSS jenhtieg li jkunu obbligati jaħtru rappreżentant tat-taxxa li jassumi l-obbligi kollha tal-VAT relatati mal-kunsinni eligibbli kollha tal-importazzjoni. Madankollu, jenhtieg li dak l-obbligu ma japplikax jekk il-fornitur jew il-fornitur preżunt ikun stabbilit f'pajjiż elenkat fid-Deċiżjoni ta' Implimentazzjoni tal-Kummissjoni (UE) 2021/942³ jew f'pajjiż li miegħu l-Istat Membru tal-importazzjoni ikun ikkonkluda ftehim dwar l-assistenza reċiproka. Sabiex jissahha l-infurzar, l-obbligu li jintuza rappreżentant tat-taxxa huwa miżura xierqa u proporzjonata għall-fornituri jew għall-fornituri preżunti li mhumiex stabbiliti fl-Unjoni u li ma jagħmlux użu mill-iskema tal-IOSS.

³ Id-Deċiżjoni ta' Implimentazzjoni tal-Kummissjoni (UE) 2021/942 tal-10 ta' Ġunju 2021 li tistabbilixxi r-regoli għall-applikazzjoni tad-Direttiva tal-Kunsill 2006/112/KE fir-rigward tal-istabbiliment tal-lista ta' pajjiżi terzi li magħhom l-Unjoni kkonkludiet ftehim dwar l-assistenza reċiproka b'kamp ta' applikazzjoni simili għad-Direttiva tal-Kunsill 2010/24/UE u r-Regolament tal-Kunsill (UE) Nru 904/2010 (ĠU L 205, 11.6.2021, p. 80, ELI: http://data.europa.eu/eli/dec_impl/2021/942/oj).

- (3) Jenhtieg li l-kundizzjonijiet biex jinħatar tali rappreżentant tat-taxxa għall-ħlas tal-VAT jiġu allinjati mal-kundizzjonijiet li jirregolaw l-obbligu fuq fornituri jew fornituri prezunti li mhumiex stabbiliti fl-Unjoni li jaħtru intermedjarju għall-użu tal-iskema tal-IOSS, sabiex jiġu żgurati kundizzjonijiet ekwi għall-ġbir tal-VAT fuq il-bejgħ mill-bogħod eliġibbli ta' merkanzija importata. Għaldaqstant, ċerti fornituri jew fornituri prezunti mhux stabbiliti fl-Unjoni jkunu obbligati jkollhom rappreżentant tat-taxxa kemm għall-VAT fuq l-importazzjoni kif ukoll għall-VAT fuq il-bejgħ mill-bogħod ta' merkanzija importata f'kull Stat Membru fejn isehħu tali provvisti. Madankollu, peress li l-Istat Membru tal-importazzjoni u l-Istat Membru tad-destinazzjoni finali tal-merkanzija fil-każ tal-bejgħ mill-bogħod tal-merkanzija importata ser ikun l-istess Stat Membru meta ma tintużax l-iskema tal-IOSS, jista' ma jkunx hemm bżonn li jinħatru żewġ rappreżentanti tat-taxxa differenti f'dak l-Istat Membru partikolari.
- (4) Meta ma tintużax l-iskema tal-IOSS, il-VAT fuq l-importazzjoni fuq il-kunsinni eliġibbli tingabar direttament mill-Istat Membru tad-destinazzjoni finali tal-merkanzija, li huwa l-Istat Membru fejn issehħ l-importazzjoni. B'kuntrast ma' dan, f'każijiet fejn tintuża l-iskema tal-IOSS, l-importazzjoni tkun eżentata mill-VAT fuq l-importazzjoni, u l-VAT fuq il-bejgħ mill-bogħod ta' merkanzija importata tingabar mill-fornitur jew mill-fornitur prezunt u titħallas lill-Istat Membru ta' identifikazzjoni tagħhom, li jittrasferixxi l-VAT lill-Istati Membri rilevanti tal-konsum. Għalhekk, jenhtieg li dik is-sitwazzjoni titqies meta jiġu stabbiliti l-kundizzjonijiet għall-ħatra ta' rappreżentant tat-taxxa meta ma tintużax l-iskema tal-IOSS. Meta jistabbilixxu l-kundizzjonijiet għall-ħatra ta' intermedjarju meta tintuża l-iskema tal-IOSS, l-Istati Membri jistgħu jirrikjedu garanziji li jkunu adegwati u proporzjonati għar-riskji assoċjati mal-persuni u mat-tranzazzjonijiet intermedjati.

- (5) Ir-rappreżentanti doganali indiretti għandhom rwol konsiderevoli fil-proċeduri għall-importazzjoni ta' kunsinni. Għalkemm, primarjament, il-kompitu tagħhom jinkludi r-regoli doganali, dawn jista' jkollhom rwol attiv sabiex jiżguraw li tingabar il-VAT fuq l-importazzjoni. Bħalissa, dak huwa possibbli meta r-rappreżentant doganali indirett jinħatar bħala l-persuna responsabbli li thallas il-VAT fuq l-importazzjoni. Madankollu, skont il-miżuri li jincentivaw l-użu tal-iskema tal-IOSS introdotta minn din id-Direttiva, ir-rappreżentant doganali indirett jista' jinżamm responsabbli li jhallas il-VAT fuq l-importazzjoni meta r-rappreżentant doganali indirett ikun qed jaġixxi bħala rappreżentant tat-taxxa tal-persuna responsabbli li thallas il-VAT fuq l-importazzjoni. Minhabba l-fatt li r-rappreżentant tat-taxxa indirett għandu l-għazla, iżda mhux obligat, li jaġixxi bħala rappreżentant tat-taxxa, huwa xieraq li l-Istati Membri jkunu jistgħu jagħmlu rappreżentanti doganali indiretti li ma jaġixxux bħala rappreżentant tat-taxxa responsabbli għall-VAT b'mod kongunt u *in solidum* fuq l-importazzjoni, sabiex jiġi żgurat il-ħlas tal-VAT fuq l-importazzjoni. Barra minn hekk, jenhtieg li l-Istati Membri jkunu jistgħu jagħmlu persuni oħra, pereżempju persuni responsabbli li jhallsu d-dejn doganali f'każ ta' irregolaritajiet doganali, responsabbli b'mod kongunt u *in solidum* għall-VAT fuq l-importazzjoni.

- (6) Skont il-miżuri li jincentivaw l-użu tal-iskema tal-IOSS introdotta minn din id-Direttiva, il-fornitur jew il-fornitur prezunt huwa sistematikament responsabbli għall-VAT fuq l-importazzjoni. Konsegwentement, meta l-fornitur, il-fornitur prezunt, u, fejn applikabbli, ir-rappreżentant tat-taxxa maħtur minnhom jew il-persuna li tista' tinżamm responsabbli b'mod kongunt u *in solidum* għall-VAT fuq l-importazzjoni ma tikkonformax mal-obbligi tal-VAT li jikkonċernaw ċerta merkanzija importata, il-merkanzija inkwestjoni ma tigix rilaxxata għaċ-ċirkolazzjoni libera. Sabiex jiġi evitat li jkun il-klijent li jiffaċċa l-konsegwenzi tan-nuqqas ta' konformità tal-persuni responsabbli għall-ħlas tal-VAT fuq l-importazzjoni, l-Istati Membri jenħtieġ li jkunu jistgħu jippermettu li l-klijent, bil-qbil tal-klijent, iħallas il-VAT fuq l-importazzjoni dovuta mill-fornitur jew mill-fornitur prezunt, meta l-fornitur jew il-fornitur prezunt jonqos milli jissodisfa l-obbligi ta' registrazzjoni u ta' ħlas, u fejn il-fornitur jew il-fornitur prezunt ma jkunx magħruf mill-persuna li tippreżenta d-dikjarazzjoni doganali fil-mument tal-importazzjoni. Madankollu, jenħtieġ li l-Istati Membri jkunu jistgħu jistabbilixxu l-kundizzjonijiet u l-proċeduri xierqa biex tiġi applikata dik il-possibbiltà, sabiex jiġi evitat li l-ħlas tal-VAT fuq l-importazzjoni mill-klijent idgħajjef l-effettività tal-miżuri biex jincentivaw l-użu tal-iskema tal-IOSS introdotta b'din id-Direttiva. Jenħtieġ li dak il-ħlas ikun mingħajr preġudizzju għall-possibbiltà li l-klijent jitlob lura l-VAT fuq l-importazzjoni mingħand il-fornitur jew il-fornitur prezunt skont il-liġi ċivili rilevanti. Peress li dik il-possibbiltà hija maħsuba biex tegħleb id-diffikultajiet li jirriżultaw mit-tranżizzjoni mir-responsabbiltà tal-klijent għar-responsabbiltà tal-fornitur jew il-fornitur prezunt fuq il-kunsinni tal-importazzjoni, jenħtieġ li l-Kummissjoni tivvaluta jekk iż-żamma ta' dawk ir-regoli wara t-tlestija tar-riforma doganali hijiex ġustifikata.

- (7) F'konformità mal-arrangamenti speċjali kif stabbiliti fit-Titolu XII, il-Kapitolu 7, tad-Direttiva tal-Kunsill 2006/112/KE⁴, il-persuna responsabbli għall-ħlas tal-VAT fuq l-importazzjoni relatata ma' bejgħ mill-bogħod eligibbli ta' merkanzija importata tkun il-klijent. Dan imur kontra l-għan li r-responsabbiltà tiġi ttrasferita mill-klijent għall-fornitur jew għall-fornitur prezunt, u li dawn isiru sistematikament responsabbli għall-VAT fuq l-importazzjoni relatata ma' dik il-merkanzija. Anki f'dawk il-każijiet fejn il-klijent iħallas il-VAT fuq l-importazzjoni, il-fornitur jew il-fornitur prezunt jibqa' responsabbli fil-prinċipju. Għalhekk, jenħtiegħ li l-arrangamenti speċjali ma jibqgħux jiġu applikati u jenħtiegħ li jiġihassru.
- (8) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni⁵, l-Istati Membri impenjaw ruħhom li, f'każijiet ġustifikati, in-notifika tal-miżuri ta' traspożizzjoni tagħhom tkun akkumpanjata minn dokument wieħed jew iktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-leġiżlatur iqis li t-trażmissjoni ta' dokumenti ta' dak it-tip hija ġustifikata.
- (9) Minhabba li l-oġġettiv ta' din id-Direttiva, jiġifieri li tavvanza l-kunċett ta' reġistrazzjoni unika tal-VAT fl-Unjoni, jista' jintlaħaq biss fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtiegħ sabiex jinkiseb dak l-oġġettiv.

⁴ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>).

⁵ ĠU C 369, 17.12.2011, p. 14.

(10) Għalhekk, jenhtieg li d-Direttiva 2006/112/KE tiġi emendata skont dan,

ADOTTA DIN ID-DIRETTIVA:

Artikolu 1

Emendi għad-Direttiva 2006/112/KE b'effett mill-1 ta' Lulju 2028

Id-Direttiva 2006/112/KE hija emendata kif ġej:

(1) L-Artikolu 201 huwa sostitwit b'dan li ġej:

“Artikolu 201

1. Mal-importazzjoni, il-VAT għandha tithallas mill-persuna jew mill-persuni nominati jew rikonoxxuti bħala responsabbli mill-Istat Membru tal-importazzjoni.
2. B'deroga mill-paragrafu 1 ta' dan l-Artikolu, il-fornitur jew, fejn applikabbli, il-fornitur prezunt f'konformità mal-Artikolu 14a(1), li jagħmel bejgħ mill-bogħod ta' merkanzija importata minn territorji terzi jew pajjiżi terzi li jkun eligibbli għall-iskema speċjali stabbilita fit-Titolu XII, il-Kapitolu 6, it-Taqsima 4, għandu jkun il-persuna responsabbli li tħallas il-VAT fuq l-importazzjoni.
3. Meta l-fornitur jew il-fornitur prezunt imsemmi fil-paragrafu 2 ta' dan l-Artikolu ma jkunx stabbilit fil-Komunità iżda f'pajjiż terz li miegħu la l-Unjoni u lanqas l-Istat Membru tal-importazzjoni ma jkunu kkonkludew ftehim dwar l-assistenza reċiproka b'kamp ta' applikazzjoni simili għad-Direttiva tal-Kunsill 2010/24/UE* u r-Regolament (UE) Nru 904/2010, dak il-fornitur jew il-fornitur prezunt għandu jahtar rappreżentant tat-taxxa fl-Istat Membru tal-importazzjoni bħala l-persuna responsabbli għall-ħlas tal-VAT fuq l-importazzjoni.

4. Meta l-importazzjoni ta' merkanzija tkun eżentata f'konformità mal-Artikolu 143(1), il-punt (ca), il-paragrafu 3 ta' dan l-Artikolu ma għandux japplika.

* Id-Direttiva tal-Kunsill 2010/24/UE tas-16 ta' Marzu 2010 dwar l-assistenza reċiproka għall-irkupru ta' talbiet relatati ma' taxxi, dazji u miżuri oħra (ĠU L 84, 31.3.2010, p. 1, ELI: <http://data.europa.eu/eli/dir/2010/24/oj>).”;

- (2) jiddaħhal l-Artikolu li ġej:

“Artikolu 201a

Mingħajr preġudizzju għall-Artikolu 201(2) u (3) u fejn il-persuni responsabbli għall-hlas tal-VAT fuq l-importazzjoni jonqsu milli jissodisfaw l-obbligi tat-taxxa tagħhom taht dawk il-paragrafi, l-Istati Membri jistgħu jippermettu, skont il-kundizzjonijiet u l-proċeduri li għandhom jiġu stabbiliti minnhom, li l-konsumatur iħallas il-VAT fuq l-importazzjoni, li hija dovuta minn dawk il-persuni.”;

- (3) fl-Artikolu 204, il-paragrafu 1 huwa emendat kif ġej:

- (a) it-tieni subparagrafu huwa sostitwit b'dan li ġej:

“Barra minn hekk, fejn it-tranzazzjoni taxxabbli tiġi effettwata minn persuna taxxabbli li mhix stabbilita fl-Istat Membru li fih il-VAT hi dovuta u fejn ma jeżisti l-ebda strument legali mal-pajjiż li fih dik il-persuna taxxabbli hija stabbilita jew għandha s-sede tagħha, li għandha x'taqsam mal-ghajnuna reċiproka simili fl-ambitu bħal dik prevista fid-Direttiva 2010/24/UE u r-Regolament (UE) Nru 904/2010, l-Istati Membri jistgħu jieħdu miżuri biex jipprevedu li l-persuna responsabbli għall-hlas tal-VAT tkun rappreżentant tat-taxxa mahtur mill-persuna taxxabbli li mhix stabbilita.”;

(b) jiddaħħal is-subparagrafu li ġej:

“B’deroga mill-ewwel u t-tieni subparagrafu ta’ dan il-paragrafu, fejn persuna taxxabbli tkun meħtieġa taħtar rappreżentant tat-taxxa f’konformità mal-Artikolu 201(3), dik il-persuna taxxabbli għandha taħtar rappreżentant tat-taxxa bħala l-persuna responsabbli għall-ħlas tal-VAT fuq il-bejgħ mill-bogħod ta’ merkanzija importata minn territorji terzi jew pajjiżi terzi li jkun eliġibbli għall-iskema speċjali stabbilita fit-*Titolu XII, il-Kapitolu 6, tat-Taqsima 4.*”;

(4) fl-Artikolu 205, jiddaħħal il-paragrafu li ġej:

“Barra minn hekk, fis-sitwazzjonijiet imsemmija fl-Artikolu 201(2) u (3), l-Istati Membri jistgħu jipprevedu li persuna li mhix il-klijent u l-persuna responsabbli għall-ħlas tal-VAT għandhom ikunu responsabbli b’mod kongunt u *in solidum* għall-ħlas tal-VAT fuq l-importazzjoni.”;

(5) jiddaħħal l-Artikolu li ġej:

“Artikolu 205a

Sal-31 ta’ Marzu 2032, il-Kummissjoni għandha, abbażi tal-informazzjoni pprovduta mill-Istati Membri, tippreżenta lill-Kunsill rapport ta’ evalwazzjoni dwar il-funzjonament tal-Artikolu 201(2), (3) u (4), tal-Artikolu 201a, tal-Artikolu 204(1), ir-raba’ subparagrafu, u tal-Artikolu 205, it-tieni paragrafu inkluż l-impatt tagħhom fuq il-funzjonament tas-suq intern, u tivvaluta l-ħtieġa li jinżammu l-Artikolu 201a u l-Artikolu 205, it-tieni paragrafu, u jekk jitqies meħtieġ, tagħmel proposta leġislattiva xierqa.”;

(6) jithassar it-*Titolu XII, il-Kapitolu 7.*

Artikolu 2
Traspożizzjoni

1. L-Istati Membri għandhom jadottaw u jippubblikaw, sat-30 ta' Ġunju 2028, il-ligijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva. Huma għandhom jinfurmaw minnufih lill-Kummissjoni dwar dan.

Huma għandhom japplikaw dawk il-miżuri mill-1 ta' Lulju 2028.

Meta l-Istati Membri jadottaw dawk il-miżuri, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Il-metodi ta' kif issir dik ir-referenza għandu jiġi stabbilit mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3
Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4
Destinatarji

Din id-Direttiva hija indirizzata lill-Istati Membri.

Magħmul fi ..., ...

Għall-Kunsill
Il-President
